

مرکزی وزیر محنت و ملازمت نے سینٹرل ٹریڈ یونین آرگنائزیشن سے مطالبات کے بارے نکاتی چارٹر پر گفتگو کی

Posted On: 08 NOV 2017 12:50PM by PIB Delhi

نئی دہلی، 08 نومبر۔ مرکزی وزیر مملکت برائے محنت و ملازمت (آزادانہ چارج) جناب سنتوش کمار گنگوڑا نے نئی دہلی کے شرم شکتی بھون میں سبھی مرکزی ٹریڈ یونینوں کے نمائندوں سے ملاقات کی۔ اس ملاقات کا مقصد سینٹرل ٹریڈ یونین آرگنائزیشن کی جانب سے پیش کئے جانے والے مطالبات کے بارے نکاتی چارٹر پر گفتگو کرنا تھا۔ اس ملاقات میں بھارتیہ مزدور سنگھ (ڈی ایم ایس) ، آئی این ٹی یو سی ، ایچ ایم ایس ، سی آئی ٹی یو ، اے آئی یو ٹی یو سی ، اے آئی سی سی ، اے آئی سی سی ٹی یو ، ایل پی ایف ، یوٹی یوسی اور این ایف آئی ٹی یو سمیت سبھی مرکزی مزدور یونینوں کے نمائندوں نے شرکت کی۔ علاوہ ازیں محنت و ملازمت کے محکمے کی سکریٹری محترمہ ستیہ وتی اور متعلقہ وزارت کے دیگر سینئر افسران نے بھی اس ملاقات میں شرکت کی۔ واضح ہو کہ مرکزی ٹریڈ یونین تنظیموں نے مطالبات کا جو بارہ نکاتی چارٹر پیش کیا ہے ، اس میں کم از کم اجرت بڑھتی ہوئی قیمتیں ، بے روزگاری ، سرمایہ نکالا جانا ، عالمی سماجی سلامتی ، ٹریڈ یونینوں کا لازمی اندراج ، ای پی ایف او کے تحت پنشن میں اضافہ اور قوانین محنت کا سختی کے ساتھ نفاذ اور ان کی تعمیل شامل ہے۔ اس موقع پر وزیر موصوف نے کہا کہ سرکار مشاورتی عمل کا بہت احترام کرتی ہے اور اس کے نتائج کے نفاذ کے تئیں عہد بستہ ہے۔ انہوں نے 9-10 اور 17 نومبر کو علی الترتیب مرکزی ٹریڈ یونین تنظیموں اور بھارتیہ مزدور سنگھ (بی ایم ایس) کے ذریعہ کئے جانے والے ملک گیر مظاہروں کا حوالہ دیتے ہوئے سبھی مزدور یونینوں سے اپیل کی کہ وہ اپنے ہر مسئلے پر تعمیری گفتگو کے عمل میں شام ہوں۔

وزیر موصوف نے مزید کہا کہ سرکار اور محنت و ملازمت کی وزارت کی جانب سے مسلسل اور مستقل طور سے مزدور فیصلے اور اقدامات کئے ہیں۔ اس سلسلے میں انہوں نے کم از کم اجرت میں اضافے اور اجرتوں پر مجوزہ لیبر کوڈ میں ملک گیر پیمانے پر زمینی سطح پر اجرتوں میں اضافوں سے متعلق ضابطوں کا ذکر کیا۔ انہوں نے کہا کہ بونس امڈمنٹ ایکٹ کم از کم پنشن ایک ہزار روپے کئے جانے اور ان وزارتوں کے ذریعہ کئے جانے والے دیگر اقدامات بھی مزدوروں اور محنت کشوں کے مفاد میں رہے ہیں۔ ٹریڈ یونینوں کے نمائندوں نے ابتدا میں سرکار سے مطالبہ کیا تھا کہ پنشن اور کم از کم اجرت کی رقم کم از کم تین ہزار روپے کی جائے۔ اس کے ساتھ ہی انہوں نے مزدور قوانین کے اطلاق ، غیر منظم طبقوں کے مزدوروں کی سماجی سلامتی اور ٹھیکے پر کام کرائے جانے کے بڑھتے رجحان پر تفصیل سے گفتگو کی تھی۔

اس موقع پر متعلقہ وزارت کی جانب سے ایک پریزینٹیشن بھی پیش کیا گیا۔ جس میں مرکزی ٹریڈ یونین تنظیموں کے بارہ مطالبات پر سرکاری جانب سے کی جانے والی تازہ کارروائی کی نوعیت بیان کی گئی تھی۔

بعد میں نامہ نگاروں سے گفتگو کے دوران وزیر موصوف جناب سنتوش کمار گنگوڑا نے امید ظاہر کی کہ مزدور یونینوں کے نمائندوں کے ساتھ خیر سگالی کے ماحول میں ہونے والی مثبت گفتگو کے خوشگوار نتائج برآمد ہوں گے۔ اس کے ساتھ ہی انہوں نے مزدور یونینوں سے اپیل کی کہ اپنے مجوزہ دھرنے کا پروگرام ختم کر دیں۔

م ن س ش-رم

U-5582

